

## पीईसी का विवरण

पीईसी लि. वर्ष 1971 में एक पृथक कंपनी के रूप में निगमित हुई थी। निगमित होने के समय इसका नाम "द प्रोजेक्ट्स एंड इक्विपमेंट कार्पोरेशन आफ इंडिया लि." था तथा यह स्टेट ट्रेडिंग कार्पोरेशन आफ इंडिया लि. की एक सहायक कंपनी थी। इसका सृजन एक सहायक कंपनी के रूप में एसटीसी के रेलवे उपस्कर प्रभाग के सरणीगत व्यवसाय को संभालने तथा इंजीनियरिंग उपस्कर एवं टर्नकी परियोजनाओं के निर्यात में विविधीकरण के लिए भी हुआ था। यह कार्पोरेशन दिनांक 27.03.1991 से प्रभावी, सीधे वाणिज्य मंत्रालय के अंतर्गत एक स्वतंत्र कंपनी हो गया। रेलवे उपस्कर का निर्यात (जो पीईसी के माध्यम से सरणीगत था) सरकार की उदारीकरण की नीति के अंतर्गत वर्ष 1991 में गैर सरणीगत हो गया। अतएव, कार्पोरेशन ने वस्तुओं आदि के निर्यात एवं आयात जैसे अन्य क्षेत्रों में विविधीकरण किया। वाणिज्य मंत्रालय ने कार्पोरेशन को लाभ प्रदायक बने रहने और इसके व्यवसाय प्रचालन की वृद्धि के लिए इसके विविधीकरण की अनुमति दी।

### संरचना:

पीईसी इसके अध्यक्ष सह प्रबंध निदेशक और दो पूर्णकालिक निदेशकों के नेतृत्व के अंतर्गत कार्य करती है। निदेशक मंडल में निम्नलिखित सदस्य शामिल हैं:

1. श्री ए.के. मीरचंदानी, अध्यक्ष सह प्रबंध निदेशक
2. श्री राजीव चतुर्वेदी, निदेशक (विपणन)
3. श्री रवि कुमार, निदेशक (विपणन)
4. सुश्री अदिति दास रावत, निदेशक, वाणिज्य मंत्रालय – अंशकालीन निदेशक
5. सुश्री अमृत राज, निदेशक, वाणिज्य मंत्रालय – अंशकालीन निदेशक

इस कार्पोरेशन के कुल कर्मचारियों की संख्या 197 है जिसमें 163 अधिकारीगण तथा शेष 34 स्टाफ (कर्मचारी) हैं।

पीईसी का मुख्यालय हंसालय, 15 बाराखंबा रोड़, नई दिल्ली – 110001 में है और संपूर्ण भारत में फैले इसके 7 पत्तन कार्यालयों सहित 14 शाखा कार्यालय हैं।

### निष्पादन

पिछले तीन वर्षों का वित्तीय निष्पादन निम्न प्रकार है:

वर्ष	आवर्तन (करोड़ रु.)	कर पूर्व लाभ (करोड़ रु.)
2007 – 2008	5672	63.17
2008 – 2009	10275	112.26
2009 – 2010	11026	102.89

अपनी शुरुआत से ही, पीईसी को लगातार लाभ होता रहा है तथा इसने सरकार को नियमित रूप से लाभांश अदा किया है। पीईसी एक समझौता ज्ञापन हस्ताक्षरी कंपनी है। पिछले 3 वर्षों के दौरान समझौता ज्ञापन के विरुद्ध पीईसी के निष्पादन का मूल्यांकन निम्न प्रकार किया गया:

वर्ष	मूल्यांकन
2007 – 2008	शानदार
2008 – 2009	शानदार
2009 – 2010	शानदार (तात्कालिक)

वर्ष 2007-08 से 2009-2010 के वित्तीय पैरामीटर निम्नलिखित हैं :-

		2007-08	2008-09	2009-10
प्रदत्त पूंजी	(करोड़ रु)	2.00	20.00	20.00
बिक्री	(करोड़ रु)	5672	10275	11026
कर पूर्व लाभ	(करोड़ रु)	63.17	112.26	102.89
निवल मूल्य	(करोड़ रु)	126.07	180.69	232.03
निवल मूल्य पर वापसी	(%)	32.82	39.94	29.19
बिक्री / कर्मचारी	(करोड़ रु)	31.16	51.63	55.97

पीईसी ने निष्पादन में उत्कृष्टता प्राप्त के लिए प्रधान मंत्री का समझौता ज्ञापन पुरस्कार प्राप्त किया तथा वर्ष 1998-99, 1999-2000, 2000-2001, 2001-2002, 2002-2003 तथा 2003-2004 के लिए सार्वजनिक उद्यम विभाग द्वारा भारत के 10 शीर्ष सार्वजनिक उपक्रमों में एक अधिनिर्णीत किया गया। पीईसी ने वर्ष 2006-2007 और 2007-2008 में भी समझौता ज्ञापन की उत्कृष्टता का प्रमाण-पत्र प्राप्त किया था ।

## पीईसी का प्रचालन:

### निर्यात:

#### क) इंजीनियरिंग उपस्कर:

जहां तक परियोजनाओं एवं उपस्कर के निर्यात का संबंध है, पीईसी लघु एवं मध्यम क्षेत्रों से निर्यात पर ध्यान केंद्रित करती है। इसके बड़े बाजार बांगला देश, नेपाल, भूटान, श्रीलंका, म्यांमार, वियतनाम, मारीशस, सीरिया, जांबिया, इथियोपिया, सूरीनाम, ब्राजील आदि हैं। यह इंजीनियरिंग वस्तुओं जैसे कंडक्टर्स, लाइन हार्डवेयर, ट्रांसफार्मर्स, बसों, रक्षा भंडारों, थोक में भेजे जाने वाले उपकरणों आदि का निर्यात करती है। पीईसी लघु परियोजनाओं जैसे चाय फैक्ट्री, टैक्सटाइल मिल, सीमेंट यूनिट्स, ट्रांसमिशन लाइन एवं एसोसिएटेड सब स्टेशन, प्रि-फेब्रिकेटेड स्टील स्ट्रक्चर्स आदि का निर्यात भी करती है।

#### ख) पण्य एवं औद्योगिक कच्चा माल:

यह कार्पोरेशन कृषि पण्यों उदाहरणतः गेहूं, चावल, अनाज तथा सोयामील और औद्योगिक कच्चा माल जैसे लौह अयस्क, फ़ैरोक्रोम, तैयार इस्पात आदि के निर्यात का जिम्मा लेता है।

### आयात:

यह कार्पोरेशन कृषि पण्यों जैसे गेहूं, चीनी, दालें, खाद्य तेल आदि का आयात करता है। औद्योगिक कच्चे माल एवं रसायनों के आयात में कोयला / कोक, इस्पात, पेट्रो-उत्पाद, इस्पात, मैंगनीज एवं जिंक सांद्र, पेनसिलीन क्रिस्टल, सोडा एश, गंधक शामिल हैं। कार्पोरेशन सर्राफा सामग्री का भी आयात करता है।

### घरेलू:

यह कार्पोरेशन गेहूं, चीनी, दालें, खाद्य तेल जैसे कृषि पण्यों की घरेलू ट्रेडिंग करता है। घरेलू ट्रेडिंग में कोयला / कोक, इस्पात और अन्य सामग्री जैसे कॉटन यार्न, घरेलू सामान, रक्षा उपकरण आदि शामिल हैं। कार्पोरेशन सर्राफा सामग्री का भी आयात करता है।